

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ.....

اداریہ

ضرورت ہے.....

اخبارات و رسائل میں یوں تو روزانہ سینکڑوں اشتہارات چھپتے ہیں مگر وہ اشتہار جس کا عنوان ہو..... ضرورت ہے..... اس انسان کو اپنی جانب فوراً مائل کرتا ہے جو ایسے کسی اشتہار کا منتظر ہوتا ہے جس میں اس کی ضرورت ہو..... گویا اشتہار دینے والے اپنی ضرورت کے پیش نظر اشتہار شائع کرواتے ہیں اور پڑھنے والے اپنی ضرورت کے پیش نظر انہیں پڑھتے ہیں..... اشتہار دینے والے، شخص مطلوب کی مطلوبہ خوبیوں، تعلیمی قابلیت، استعداد وغیرہ کی بعض تفصیلات بھی اور بسا اوقات مقدار معاوضہ وغیرہ بھی اشتہار میں دے دیتے ہیں اور بعض اشتہارات میں ترجیحات (Priorities) کا ذکر بھی ہوتا ہے کہ ترجیح کس کو دی جائے گی.....

اسکولوں کالجوں اور جامعات کے داخلوں کے اشتہارات میں، عموماً یہ لکھا ہوتا ہے کہ داخلہ میرٹ کی بنیاد پر ہوگا..... یعنی صرف لائق طلبہ ہی داخل کئے جائیں گے..... اور میرٹ بنانے کے ہر ادارے کے معیارات اپنے ہیں..... بعض ادارے تو سابقہ تعلیم کی بنیاد پر میرٹ بناتے ہیں اور بعض باقاعدہ ٹیسٹ لیتے اور میرٹ بناتے ہیں..... ہماری نظر سے کبھی کوئی ایسا اشتہار نہیں گزرا جس میں یہ پیش کش ہو کہ ایسے طلبہ و طالبات کو داخلہ میں ترجیح دی جائے گی جو گزشتہ امتحان میں (مثلاً میٹرک یا انٹرمیڈ) کسی سبب سے بہت کم نمبر حاصل کر سکے ہوں..... یا جن کی تھریڈ ڈویزن یا ڈی اور ای گریڈ آیا ہو.....

اور نہ کبھی ایسا کوئی اشتہار ہماری نظروں نے دیکھا ہے جس کا عنوان ہو کہ..... ضرورت ہے ایک عدد نکلے کی..... ضرورت ہے ایک عدد دست ترین شخص کی..... ضرورت ہے ایک عدد ہمارا جوشی کی جو انسان بنا چاہتا ہو..... ضرورت ہے ایک عدد نالائق انسان کی جو ولی کامل بنا چاہتا ہو.....

ہم سوچتے ہیں کہ دنیا اتنی خود غرض اور تنگ نظر کیوں ہو گئی ہے کہ ہر ایک کو قابل افراد کی ضرورت ہے،

☆ العادة محكمة ☆ عادت کو حکم بنایا گیا ہے یعنی فیصلہ عرف کے مطابق ہوگا ☆

ہر ایک کو لائق افراد کی ضرورت ہے، ہر ایک کو تجربہ کار کام کرنے والے..... ت ہے..... تو کیا نالائق لوگوں، نا تجربہ کار لوگوں، اور کم نمبر حاصل کر سکنے والے طلبہ کو ہم نے بے رحم معاشرے کے رحم و کرم پر چھوڑ دیا ہے کہ وہ اس سے جو کام لینا چاہے وہ لے لے ہم تو اس سے کوئی کام نہیں لیں گے نہ اسے کسی کام کا بنا سکیں گے؟..... کیا ایسے ہی افراد معاشرے میں جرائم پیشہ بن کر پورے معاشرے کو تباہی کے گڑھے میں دھکیلنے کا سبب نہیں بنتے؟.....

ہماری حیرت اس وقت اور بھی بڑھ جاتی ہے جب ایسے لوگوں کے لئے..... درود خانقاہی نظام میں بھی جگہ نہیں بنتی..... جو شکستہ دلوں کی امیدوں کا آخری سہارا ہوتا ہے..... وہاں بھی لائق لوگوں ہی پہ نظر ہے..... جبکہ ہمارا ماضی یہ بتاتا ہے کہ خانقاہی مدارس میں چوزوں اور لیٹیروں کو بھی داخلہ مل جایا کرتا تھا..... اور وہ غوث و قطب بن کر نکلتے تھے..... اپنے دور کے حالات کو دیکھ کر کبھی کبھی ہم خود سے سوال کرتے ہیں کہ ماضی میں معاشرے کے گرے پڑے، ناہنجار قسم کے لوگوں اور چوزوں اور ڈاکوں کی اصلاح کے مکاتب (خانقاہوں) کا پایا جانا یہ محض قصے کہانیاں ہیں یا حقیقت سے بھی ان کا کوئی تعلق ہے.....؟

تاریخی ادراک یہ بتاتے ہیں کہ خانقاہی نظام اصلاح فرد و معاشرہ اور فروغ تصوف کا اہم ادارہ رہا ہے..... اس ادارے کے کرتا دھرتا معمولی لوگ نہیں ہوا کرتے..... ان کے ذمہ اصلاح معاشرہ بذریعہ اصلاح فرد کی ذمہ داری ہوتی ہے..... کہا جاتا ہے کہ تصوف زوہد و روح اسلام ہے اور اسلامی معاشرہ کو صالح افراد و صوفیاء کی تربیت ہی سے میسر آتے ہیں..... فی زمانہ تصوف پر لکھے جانے والے مضامین اور کتب میں جب تصوف کی تعریفات بیان کی جاتی ہیں تو ان تعریفات پر پورا اترنے والے لوگوں یا جن پر یہ تعریفات صادق آتی ہیں ان کی مثالیں بھی بیان کی جاتی ہیں..... ان مثالوں میں ایک قدر مشترک یہ ہے کہ وہ صرف چند مخصوص افراد اور مخصوص زمانے کے صوفیاء کے ارد گرد گھومتی ہیں..... کم از کم گزشتہ نصف صدی کے عرصہ میں تو بات اس سے آگے نہیں بڑھ رہی..... ہر کوئی صدق و صفا کی مثال میں حضرت داتا گنج بخش علی ہجویری، کو پیش کرتا ہے مجاہدات میں صبر و رضا اور قناعت کی مثال بابا فرید گنج شکر کی پیش کی جاتی ہے..... بھوکوں کو کھانا کھلانے یعنی خلق خدا کی خدمت میں حضرت شیخ عبدالقادر جیلانی اور ہندوستان سے حضرت خواجہ معین الدین اجمیری چشتی کے لنگر کا ذکر آتا ہے، قصر شاہی تک دعوت دین پہنچانے اور حق گوئی کا

نشان حضرت مجدد کو کہا جاتا ہے یا اس پائے کے دیگر بزرگان دین کی خدمات کا تذکرہ کیا جاتا ہے، جو سب گزشتہ ادوار کے لوگ ہیں.....

تصوف پر صدیوں سے لکھا جا رہا ہے اور ہر صدی کے معروف صوفیاء کرام نے اپنے دور کی ابتری کا ذکر بڑے اندوہناک انداز میں کیا ہے..... مثلاً حضرت امام ابوالقاسم قشیری رحمۃ اللہ علیہ فرماتے ہیں:

ہمارے زمانہ میں تصوف کا طریقہ بگڑ چکا ہے..... کامل بزرگ رخصت ہو چکے، جو اس طریق کے عارف و عالم تھے..... تقویٰ جاتا رہا..... بلکہ اس کی حرمت ہی نہ رہی..... طمع بھدت بڑھ گئی..... اور حرمت شریعت دلوں سے اٹھ گئی..... حلال و حرام کا امتیاز نہ رہا..... غفلتیں چھا گئیں..... اور شہوات کا اتباع عام ہو گیا..... (رسالہ قشیریہ)

اس اقتباس کو پڑھ کر ایسا لگتا ہے جیسے امام قشیری ہمارے ہی دور کے بزرگ ہیں اور ہماری اخلاقی حالت کو ان درد انگیز جملوں میں بیان فرما رہے ہیں..... جبکہ امام قشیری رحمۃ اللہ علیہ پانچویں صدی ہجری کے بزرگ ہیں..... یہاں ذہن میں یہ سوال پیدا ہوتا ہے کہ جب پانچویں صدی میں بھی یہی کیفیت تھی جو آج ہے تو درمیان کے نو سو سال میں تبدیلی کب اور کہاں آئی..... یا یہ کہ کسی تبدیلی کے بغیر ہم اتنی صدیوں سے یوں ہی چلے آ رہے ہیں.....؟

اسی حوالے سے ایک اور اقتباس بھی، ملاحظہ فرمائیے:

ہم ایسے زمانے میں ابتلا (آزمائش) کے اندر ڈالے گئے ہیں کہ جس میں نہ آداب اسلام ہیں نہ اخلاق جاہلیت..... اور نہ ہی اس میں مروت و محبت کی باتیں ہیں..... (کشف المحجوب ساتویں فصل) یہ اہل حقائق کے بادشاہ، تصوف و طریقت کے حکیم ابوبکر واسطی کا قول ہے جسے داتا صاحب نے کشف المحجوب میں درج فرمایا ہے.....

حضرت داتا صاحب رحمۃ اللہ علیہ اپنے دور کے احوال کے بارے میں لکھتے ہیں:

خداوند قدوس نے ہمیں ایسے زمانہ میں پیدا کیا کہ جس کے لوگ خواہشات نفسانی کا نام شریعت، اور طلب جاہ و ریاست و تکبر کا نام عزت و علم اور خلق خدا سے ریاکاری کا نام خوف الہی اور درمیان میں کینہ چھپا رکھنے کا نام حلم اور فضول جھگڑے کا نام مناظرہ، اور باہم لڑنے جھگڑنے اور حماقت کا نام بزرگی اور منافقت کا نام زہد اور جھوٹی آرزوؤں کا نام ارادت اور طبیعت کے ہذیان کا نام معرفت

اور دلی رغبتوں اور وسوس نفسانی کا نام فنا اور نبی اکرم ﷺ کی شریعت کو ترک کرنے کا نام طریقت اور اہل زمانہ کی آفتوں کا نام مجاہدہ رکھتے ہیں.....

صوفی آج بھی ہیں اور شاید پچھلے زمانوں سے بہت زیادہ ہیں..... یا ہمیں زیادہ نظر آتے ہیں کہ شہر و دیہات میں جا بجا صوفیا کے آستانوں کے، ان آستانوں کے عرسوں کے اور پروگراموں کے، ان بزرگوں کے دوروں کے، حتیٰ کہ ان کی عبادات کے اور ایسے ایسے معمولات کے اشتہار بھی آویزاں ہیں..... جو شاید ماضی میں اس لئے مشہور نہیں کئے جاتے تھے کہ تشہیر کو اقدار تصوف و وقار کے منافی یا روح تصوف کے خلاف سمجھا جاتا تھا..... آج ہر طرف دمام مست قلندر آیا..... غوث زماں، قطب العالمین..... فخر صوفیا، زبدۃ الاتیاء، راس الاصفیاء کی آمد..... کا عرس..... کا دورہ..... کی برأت..... کا جلوہ..... اور نہ جانے کیا کیا..... لکھا جا رہا ہے..... دیواروں پہ چاکنگ، دیو قامت ہو رڈنگز، اشتہارات، پمفلٹس، حتیٰ کہ ٹی وی اور میڈیا پر سلائڈز اور اشتہارات..... دیکھ کر محسوس ہوتا ہے کہ آج صرف سرزمین پاکستان پر جتنے قلندر، ولی، غوث، قطب، ابدال اور مشائخ ہیں پورے چودہ سو سال میں پورے عالم میں اتنی تعداد میں نہیں گزرے ہوں گے..... اور موجودہ دور کے ہر صوفی کا مرتبہ دوسرے سے سہاورد ہزار گنا سوا ہے، ان میں ایک بڑی تعداد علم لدنی والوں کی ہے، یوں محسوس ہوتا ہے کہ گزشتہ کچھ عرصہ سے (غالباً جب سے امریکہ دینی مدارس کے خلاف اور صوفی ازم کے حق میں ہموار ہوا ہے اور صوفی کونسلیں بنی ہیں) آسمان نے علم لدنی کی اہل پاکستان پر بارش کر دی ہے..... لیکن پتہ نہیں ان مصنفین کو کیا ہو گیا ہے کہ یہ اس کے باوجود..... تصوف کی نئی کتابوں میں مثالیں علم و آگہی کی، اخلاق عالیہ و فاضلہ کی، زہد و تقویٰ کی، خدمت خلق کی سب وہی پرانی پیش کرتے ہیں..... جو گزرے زمانے کے لوگوں کی ہیں..... کیا گزشتہ نصف صدی میں ایسے اولیاء اللہ نہیں گزرے جنہیں ان کے معاصر علماء و مشائخ نے واپس لیا..... جن پر محققین و مصنفین کا اتفاق ہو اور ان کی کرامات سے زیادہ ان کے اخلاق عالیہ و فاضلہ کی مثالیں پیش کی جاسکتی ہوں.....

ایک دوست فرما رہے تھے کہ دیکھو ان مولویوں کو کہ انہوں نے ترقی کر کے اب پیری اور شیخت اختیار کر لی ہے..... شاید اس میں حلوہ مائدہ زیادہ ملتا ہے.....؟ میں نے عرض کی، میرے دوست! جب جاہل متصوف کا غلبہ ہو اور لوگوں کی دولت و عزت سے کھیلا اور عصمتوں کو

یامال کیا جا رہا ہو تو علماء کا یہ فرض بنتا ہے کہ وہ پیر بن کر لوگوں کی اصلاح کریں اور جہلاء کے چنگل سے لوگوں کو بچائیں..... اگرچہ اس میں اس بات کا امکان ہے کہ بعض علماء سے بھی ایلیس وہی کام کروالے جو جاہل عالمین اور متسوفد کر رہے ہیں..... صدقے کے لئے کالا بکرا..... تعویذ لکھنے کے لئے ایک کلوز عرفان خالص، شادی کی بندش ختم کرنے کے لئے خلوت صحیحہ..... جن بھوت قابو کرنے..... اور نکالنے کے لئے قبرستان کا چلہ..... اولاد زینہ کے لئے چادر بندم و وظیفہ..... اور نہ جانے کیا کیا خرافات..... لیکن ہمیں کامل یقین ہے کہ جو واقعی عالم ہوگا اور صوفی صافی ہوگا وہ ان عبادی لیس لک علیہم سلطان کے حکم کی رحمت میں آجائے گا..... اور شریاطین سے محفوظ رہتے ہوئے نافع خلق ہوگا..... اور جو حقیقتاً عالم باعمل ہوگا وہ جعل ساز اور ڈرامہ باز عالمین کی طرز کو اختیار ہی کیوں کرے گا؟

قارئین کرام ! مذکورہ بالا معروضات اور انتہری کے ان احوال کے پیش نظر..... کیا اب اس قسم کے اشتہار کی ضرورت محسوس نہیں کی جا رہی ہے کہ..... ضرورت ہے..... ایک ایسے اللہ والے کی جو واقعی اللہ والا ہو..... جو حضرت داتا گنج بخش علی ہجویری، حضرت معین الدین اجمیری، حضرت قطب الدین بختیار، حضرت نظام الدین اولیاء، حضرت فرید الدین گنج شکر..... کی خوبیوں کا مالک ہو اور ہم جیسے ناکارہ خلائق لوگوں کی اصلاح کا کوئی انتظام کر سکے، جو کوئی ایسا اسکول کالج یونیورسٹی، اور ماڈل مدرسہ کھول سکے جس میں صرف لائقوں ہی کو داخلہ نہ ملتا ہوں بلکہ نالائقوں اور ناہنجاروں کو بھی سرچھپانے کی جگہ مل سکتی ہو..... اور ان کا بھجا دیا بھی روشن ہو سکتا ہو.....

## ضرورت ہے

ایک ایسے اللہ والے کی جو کوئی ایسا اسکول کالج یونیورسٹی، اور ماڈل مدرسہ کھول سکے جس میں صرف لائقوں ہی کو داخلہ نہ ملتا ہو بلکہ نالائقوں اور ناہنجاروں کو بھی سرچھپانے کی جگہ مل سکتی ہو..... اور ان کا بھجا دیا بھی روشن ہو سکتا ہو.....